

ಗವನ ಸೆಳೆಯುವ ಸೂಚನೆ

ವಿಷಯ.—ಗೊಬ್ಬರ್ಗ ಜಿಲ್ಲೆಯಲ್ಲಿ ರಾಷ್ಟ್ರೀಯ ಗ್ರಾಮಂತರ ಉದ್ಯೋಗ ಕಾರ್ಯಕ್ರಮದ ಕಾಮಗಾರಿಗಳ ಮೇರೆಗೆ ಕೃಷಿ ಕಾರ್ಮಿಕರಿಗೆ ಸುಮಾರು 50,000 ರೂಪಾಯಿಗಳ ಕೂಲಿ ವೇತನವನ್ನು ಪಾವತಿ ಮಾಡದಿರುವ ಬಗ್ಗೆ

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ —ಅಧ್ಯಕ್ಷರೆ, ಗೊಬ್ಬರ್ಗ ಜಿಲ್ಲೆಯಲ್ಲಿ ರಾಷ್ಟ್ರೀಯ ಗ್ರಾಮಂತರ ಉದ್ಯೋಗ ಕಾರ್ಯಕ್ರಮದ ಕಾಮಗಾರಿಗಳ ಮೇರೆಗೆ ಕೃಷಿ ಕಾರ್ಮಿಕರಿಗೆ ಸುಮಾರು 50,000 ರೂಪಾಯಿಗಳ ಕೂಲಿ ವೇತನವನ್ನು ಪಾವತಿ ಮಾಡದಿರುವ ವಿಚಾರದ ಬಗ್ಗೆ ಮಾನ್ಯ ಕಂದಾಯ ಸಚಿವರ ಗವನ ಸೆಳೆಯುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ (ಮರಾಠಾತ್ಮ ಮತ್ತು ನೀರಾವರಿ ಸಚಿವರು).— ಸ್ವಾಮಿ, ಕಂದಾಯ ಸಚಿವರ ಪರವಾಗಿ ಈ ಹೇಳಿಕೆಯನ್ನು ಕೊಡಲು ಬಯಸುತ್ತೇನೆ.

ದಿನಾಂಕ ೧೭.೧೨.೮೨ ರಂದು ಗೊಬ್ಬರ್ಗ ಜಿಲ್ಲೆಯಲ್ಲಿ ರಾಷ್ಟ್ರೀಯ ಗ್ರಾಮಾಣ ಅಭಿವೃದ್ಧಿ ಕಾರ್ಯದ ಬಾಬಿನಲ್ಲಿ ೧೯೮೧-೮೨ನೇ ಸಾಲಿನಲ್ಲಿ ಖರ್ಚು ಮಾಡದೆ ೫೫ ಲಕ್ಷ ರೂ.ಗಳು ಉಳಿದಿತ್ತು. ೧೯೮೩ನೇ ಫೆಬ್ರವರಿ ಅಂತ್ಯದವರೆಗೆ ೧೬೦ ಲಕ್ಷ ರೂ.ಗಳನ್ನು ಬಿಡುಗಡೆ ಮಾಡಲಾಯಿತು. ದಿನಾಂಕ ೧೦.೩.೧೯೮೩ ರಂದು ಪುನಃ ೨೩ ಲಕ್ಷ ರೂ.ಗಳನ್ನು ಬಿಡುಗಡೆ ಮಾಡಲಾಯಿತು, ಇನ್ನೂ ಎರಡು ದಿನಗಳ ನಂತರ ೭೦ ಲಕ್ಷ ರೂ.ಗಳನ್ನು ಬಿಡುಗಡೆ ಮಾಡಲಾಗುವುದು. ಈ ಮೊತ್ತವು ೧೯೮೨-೮೩ನೇ ಸಾಲಿಗೆ ಈ ಕಾರ್ಯಕ್ರಮದ ಎಲ್ಲಾ ಕೆಲಸಗಳಿಗೂ ಸಾಕಾಗುವುದು. ಈ ಜಿಲ್ಲೆಗೆ ೧೯೮೨-೮೩ನೇ ಸಾಲಿಗೆ ೨೦೯ ಲಕ್ಷ ರೂ.ಗಳಷ್ಟು ಹಣ ಬೇಕಾಗಿದ್ದು, ಆದರೆ ೩೦೮ ಲಕ್ಷ ರೂ.ಗಳನ್ನು ಒದಗಿಸಿ ದಂತಾಗುವುದು.

ಜಿಲ್ಲಾಧಿಕಾರಿಗಳಿಗೆ, ಕೆಲಸ ಮಾಡುತ್ತಿರುವ ಕಾರ್ಮಿಕರಿಗೆ ಅಧ್ಯತೆ ಮೇರೆಗೆ ದಿನಗೂಲಿಯನ್ನು ಹಂಚಲು ಸೂಚಿಸಲಾಗಿದೆ. ಒಗ್ಗಿರುವಾಗ, ಕೂಲಿಗಾರರಿಗೆ ಹಣ ಕೊಡಲಿಲ್ಲವೆಂಬ ಕಾರಣಕ್ಕಾಗಿ ಶಾಂತಿಭಂಗ ಆಗುವುದಕ್ಕೆ ಯಾವುದೇ ಅವಕಾಶವಿರುವುದಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅಧ್ಯಕ್ಷರೆ, ಮಾನ್ಯ ಮಂತ್ರಿಗಳು ಹೇಳಿಕೆ ಕೊಟ್ಟಿರುವುದಕ್ಕೂ ನಾನು ಜಿಲ್ಲಾಧಿಕಾರಿಗಳ ಬಳಿ ಸ್ವಂತ ಮಾತನಾಡಿರುವುದಕ್ಕೂ ವ್ಯತ್ಯಾಸ ಇದೆ. ನಾನು ಜಿಲ್ಲಾಧಿಕಾರಿಗಳ ಬಳಿ ಮಾತನಾಡಿದಾಗ ನೆಮ್ಮ ಈ ಕೂಲಿಗಾರರಿಗೆ ಹಣವನ್ನು ಬಿಡುಗಡೆ ಮಾಡ ಬೇಕಾದರೆ, ಸ್ವಿಲ್‌ಒವರ್ ವರ್ಕ್ಸ್ ಕಂಪ್ಲೀಟ್ ಮಾಡಬೇಕಾದರೆ ೧ ಕೋಟಿ ೯ ಲಕ್ಷ ರೂಪಾಯಿ ಬೇಕಾಗುತ್ತದೆಂದು ಹೇಳಿದರು. ಆದರಲ್ಲಿ ಸರ್ಕಾರದವರು ಕೇವಲ ೨೬ ಲಕ್ಷ ರೂಪಾಯಿ ಮಾತ್ರ ಬಿಡುಗಡೆ ಮಾಡಿದ್ದಾರೆ. ಉಳಿದ ೮೦ ಲಕ್ಷ ರೂಪಾಯಿಗಳನ್ನು ಏತಕ್ಕೆ ಬಿಡುಗಡೆ ಮಾಡಲಿಲ್ಲ. ೫೦ ಸಾವಿರ ಅಗ್ರಿಕಲ್ ಲೇಬರ್ಸ್ ವಿತ್‌ಔಟ್ ವೇಜಸ್ ಇದ್ದಾರೆ. ಪ್ರತಿಯೊಂದು ತಾಲ್ಲೂಕಿನಲ್ಲೂ ಎಜಿಟೇಷನ್ ನಡೆಯುತ್ತಿದೆ. ಅನೇಕ ಜನರು ಲೇಬರ್ಸ್ ಬಂದು ತಾಲ್ಲೂಕು ಆಫೀಸಿನಲ್ಲಿ, ಆಸಿಸ್ಟೆಂಟ್ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಆಫೀಸಿನಲ್ಲಿ, ಬಿ.ಡಿ.ಒ. ಆಫೀಸಿನಲ್ಲಿ ತಹಶೀಲ್ದಾರ್‌ರವರ ಆಫೀಸಿನಲ್ಲಿ, ಆಸಿಸ್ಟೆಂಟ್ ಕಮಿಷನರ್ ಆಫೀಸಿನಲ್ಲಿ ಫೈರಾವೋ ಮಾಡುತ್ತಿದ್ದಾರೆ. ಅಲ್ಲಿ ನಮಗೆ ಹಣ ಬಂದಿಲ್ಲ, ಬಂದ ತಕ್ಷಣ ನಾವು ಕೊಡುತ್ತೇವೆಂದು ವಿನಾ ಕಾರಣ ಅಧಿಕಾರಿಗಳು ನುಳ್ಳು ಹೇಳುತ್ತಿದ್ದಾರೆ. ಆದ್ದರಿಂದ, ಮಾನ್ಯ ಮಂತ್ರಿಗಳು ಜಿಲ್ಲಾಧಿಕಾರಿಗಳ ಜೊತೆ ಎಷ್ಟು ಬಿಡುಗಡೆ ಮಾಡಿದ್ದಾರೆಂದು ಸ್ವಂತ ಕೇಳಿ ತಿಳಿದುಕೊಳ್ಳಬೇಕು. ಅವರು ೧ ಕೋಟಿ ೯ ಲಕ್ಷ ರೂಪಾಯಿ ಬೇಕೆಂದು ಕೇಳಿದ್ದಾರೆ ತಾವು ೨೩ ಲಕ್ಷ ರೂಪಾಯಿ ಬಿಡುಗಡೆ ಮಾಡಿದ್ದೀರಿ. ಕೆಲಸ ಕಂಪ್ಲೀಟ್ ಮಾಡಲಿಕ್ಕೆ ಇನ್ನೂ ೧ ಕೋಟಿ ರೂಪಾಯಿ ಬೇಕು. ಆ ಕೆಲಸ ಆಗುವಂತೆ ನೋಡಿಕೊಳ್ಳಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಕೇಳಿ ಕೊಳ್ಳುತ್ತೇನೆ. ಈ ಜನರಿಗೆ ಹಣ ಸಿಕ್ಕಬೇಕಾದರೆ ಕನಿಷ್ಠಪಕ್ಷ ೧.೦೯ ಕೋಟಿ ರೂಪಾಯಿಗಳನ್ನು ಸರ್ಕಾರದಿಂದ ಬಿಡುಗಡೆ ಮಾಡಬೇಕಾಗುತ್ತದೆ. ಪುನಃ ೫೦ ಸಾವಿರ ಜನರಿಗೆ ಕೆಲಸವನ್ನು ಕೊಡ ಬೇಕಾದರೆ ಅವರಿಗೆ ಮತ್ತೆ ೧.೦೯ ಕೋಟಿ ರೂಪಾಯಿಗಳನ್ನು ಕೊಡಬೇಕಾಗುತ್ತದೆ. ಈಗ ಅವರಿಗೆ,

೨೩ ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದೇವೆ, ಉಳಿದ ಹಣವನ್ನು ಮುಂದಿನ ತಿಂಗಳು ಕೊಡುತ್ತೇವೆಂದು ತಾವು ಹೇಳುತ್ತಿದ್ದೀರಿ. ಯಾರು ಸುಮಾರು ಒಂದೂವರೆ ತಿಂಗಳಕಾಲ ಹೊಟ್ಟಿಗೆ ಅನ್ನವಿಲ್ಲದೆ ಕೆಲಸ ಮಾಡಿದ್ದಾರೆ ಅವರಿಗೆ ಕೂಲಿ ಹಣವನ್ನು ಕೊಡುವುದಕ್ಕೆ ನಿಮ್ಮಲ್ಲಿ ಹಣವಿಲ್ಲವಾಗಿದೆ. ಹಾಗಾದರೆ ಈ ಬಡ ಕೂಲಿಗಾರರ ಗತಿ ಏನು? ಅವರಿಗೆ ಸಹಾಯ ಮಾಡಬೇಕೆಂಬ ದೃಷ್ಟಿಯಿಂದ ನೀವು ಈ ಯೋಜನೆಯನ್ನು ತಂದಿದ್ದೀರಿ. ಅವರ ಜೀವನಕ್ಕೆ ಮಾರ್ಗ ಮಾಡಬೇಕೆಂಬ ಉದ್ದೇಶದಿಂದ ಈ ಯೋಜನೆಯನ್ನು ತಾವು ತಂದಿದ್ದೀರಿ. ಹಾಗಾದರೆ ಈ ಬಡಜನರಿಗೆ ಯಾವರೀತಿ ಸಹಾಯ ಮಾಡುತ್ತೀರೆಂಬುದನ್ನು ದಯವಿಟ್ಟು ಹೇಳಬೇಕು. ಇವತ್ತು ಸುಮಾರು ೧೦ ಟೆಲೆಕ್ಸ್ ಮೆಸೇಜ್‌ಗಳು ಬಂದಿವೆ. ಪ್ರತಿನಿತ್ಯವೂ ಟೆಲೆಕ್ಸ್ ಮೆಸೇಜ್‌ಗಳು ಬರುತ್ತಲೇ ಇವೆ. ಈ ಖಾತೆಯ ಮಂತ್ರಿಗಳು ಅಲ್ಲಿಗೆ ಹೋಗಿದ್ದಾಗ ನಿಮಗೆ ಎಷ್ಟು ಹಣ ಬೇಕಾದರೂ ಕೇಳಿ ನಾವು ಕೊಡುತ್ತೇವೆ, ನೀವು ಕೆಲಸಮಾಡಿಸಿ ಎಂದು ಆಶ್ಚರ್ಯವೆನಿಸಿ ಕೊಟ್ಟು ಬಂದಿದ್ದಾರೆ. ಆದರೆ ಇವತ್ತಿನವರೆಗೂ ಕೂಡ ಒಂದೇ ಒಂದು ವೈಸೆಯನ್ನೂ ಸರ್ಕಾರದಿಂದ ಅವರಿಗೆ ಬಿಡುಗಡೆ ಮಾಡಿಲ್ಲ. ಈ ಬಡ ಜನರನ್ನು ವೆಸ್ಟೆಡ್ ಇಂಟರಿಸ್ಟ್ ಗಳ ಹಿಡಿತದಿಂದ ಪಾರು ಮಾಡುತ್ತೇವೆಂದು ಹೇಳತಕ್ಕ ನೀವು ಇವತ್ತಿನವರೆಗೂ ಅವರಿಗೆ ಹಣವನ್ನು ಏತಕ್ಕೆ ರಿಲೀಸ್ ಮಾಡಿಲ್ಲ....?

ಶ್ರೀ ಧರ್ಮಸಿಂಗ್.—ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಸದಸ್ಯರಾದ ಖರ್ಗೆಯವರು ಹೇಳಿದ್ದು ವಾಸ್ತವವಾದುದು, ರಾಷ್ಟ್ರೀಯ ಉದ್ಯೋಗ ದೃಢೀಕರಣ ಯೋಜನೆಗೆ ಬೇಕಾದ ಹಣವನ್ನು ರಾಜ್ಯ ಸರ್ಕಾರದವರು ಮೊದಲು ಕೊಡಬೇಕು. ಅನಂತರ ಕೇಂದ್ರದಿಂದ ಬರತಕ್ಕ ಹಣದಲ್ಲಿ ಹಿಡಿದು ಕೊಳ್ಳಬಹುದು. ಆ ದಿವಸ ೨೩ ಲಕ್ಷ ರೂಪಾಯಿಗಳನ್ನು ಏನು ಕೊಡುತ್ತೇವೆಂದು ಹೇಳಿದ್ದೀರಿ ಅದನ್ನೂ ಕೂಡ ೨ ತಿಂಗಳ ನಂತರ ರಿಲೀಸ್ ಮಾಡಿದ್ದೀರಿ. ಇತ್ತೀಚೆಗೆ ನಡೆದ ವಿಭಾಗಾಧಿಕಾರಿಗಳ ಮತ್ತು ಜಿಲ್ಲಾಧಿಕಾರಿಗಳ ಸಮ್ಮೇಳನದಲ್ಲಿ ಈ ವಿಚಾರ ಪ್ರಸ್ತಾಪಕ್ಕೆ ಬಂದು ಈ ಯೋಜನೆಗೆ ಬೇಕಾದ ಹಣ ೧.೦೯ ಕೋಟಿ ರೂಪಾಯಿಗಳನ್ನು ಕೊಡಿ ಎಂದು ಅವರು ಒತ್ತಾಯಮಾಡಿದಾಗ ಕೂಡ ನಾವು ಈ ಯೋಜನೆಗೆ ತೊಂದರೆಯಾಗದ ರೀತಿಯಲ್ಲಿ ನೋಡಿಕೊಳ್ಳುತ್ತೇವೆಂದು ತಾವು ಆಶ್ಚರ್ಯವೆನಿಸಿ ಕೊಟ್ಟಿದ್ದೀರಿ. ಆದರೂ ತಾವು ಇದನ್ನು ಇಷ್ಟು ನಿರ್ಲಕ್ಷ್ಯ ಮನೋಭಾವನೆಯಿಂದ ನೋಡುವುದಾದರೆ ಇನ್ನು ಯಾವರೀತಿ ಈ ಯೋಜನೆಯನ್ನು ಮುಂದುವರಿಸಿಕೊಂಡು ಹೋಗುತ್ತೀರೆಂಬುದನ್ನು ನೀವು ಯೋಚನೆ ಮಾಡಬೇಕಾಗಿದೆ.

ಶ್ರೀ ಹೆಚ್. ಡಿ. ಚೌಡಯ್ಯ.—ಮಾನ್ಯ ಉಪಾಧ್ಯಕ್ಷರೇ, ಈ ಪರಿಸ್ಥಿತಿ ಕೇವಲ ಮಂಡ್ಯ ಜಿಲ್ಲೆಯಲ್ಲಿ ಮಾತ್ರವಲ್ಲ ಎಲ್ಲ ಜಿಲ್ಲೆಗಳಲ್ಲೂ ಇದೆ. ಇವತ್ತು ನಾವು ವಿವರಗಳನ್ನು ಕೇಳುತ್ತಿಲ್ಲ. ನಾನು ತಮಗೆ ಕೇವಲ ಸಲಹೆಯನ್ನು ಮಾತ್ರ ಕೊಡಬಯಸುತ್ತೇನೆ. ಈಗ ಏನು ಗುಲ್ಬರ್ಗಾ ಜಿಲ್ಲೆಯ ವಿಷಯವನ್ನು ಪ್ರಸ್ತಾಪ ಮಾಡಿದ್ದಾರೆ, ಅದೇ ಪರಿಸ್ಥಿತಿ ನಮ್ಮ ಮಂಡ್ಯ ಜಿಲ್ಲೆಯಲ್ಲೂ ಕೂಡ ಇದೆ. ಈಗಾಗಲೇ ನಾನು ಆರ್. ಡಿ. ಸಿ. ಸೆಕ್ರೆಟರಿಯವರೊಡನೆ ನಾಲ್ಕುಸಾರಿ ಪ್ರಸ್ತಾಪ ಮಾಡಿದ್ದೇನೆ. ಅವರು ೧೯೪೨-೪೩ನೇ ಸಾಲಿನ ಆಯವ್ಯಯದಲ್ಲಿ ಏನು ಹಣವನ್ನು ನಾವು ಖರ್ಚುಮಾಡಿದ್ದೆವು ಅದನ್ನೇ ಆಧಾರವಾಗಿಟ್ಟುಕೊಂಡು ಈಗಲೂ ಹಣವನ್ನು ಕೊಡುತ್ತೇವೆಂದು ಹೇಳುತ್ತಿದ್ದಾರೆ. ಸ್ವಾಮಿ, ಕೇಂದ್ರ ಸರ್ಕಾರದಿಂದ ನಿಮಗೆ ಬರತಕ್ಕ ಹಣದಲ್ಲಿ ಇದನ್ನು ರೀ-ಇಂಬರ್ಸ್‌ಮೆಂಟ್ ಮಾಡಿಕೊಳ್ಳಿ. ಈ ವಿಚಾರವನ್ನು ಕಾವು ಬಹಳ ತೀವ್ರವಾಗಿ ತೆಗೆದುಕೊಳ್ಳಬೇಕು.

ಶ್ರೀ ಮುತ್ತಿನವೆಂಡಿಮಠ್.—ಮಾನ್ಯ ಉಪಾಧ್ಯಕ್ಷರೇ, ಈ ಪರಿಸ್ಥಿತಿ ಕೇವಲ ಮಂಡ್ಯ, ಗುಲ್ಬರ್ಗಾದಲ್ಲಿ ಮಾತ್ರವಲ್ಲ, ರಾಜ್ಯದ ಎಲ್ಲ ಜಿಲ್ಲೆಗಳಲ್ಲೂ ಇದೆ, ದಯವಿಟ್ಟು ಹಣವನ್ನು ಕೊಡಿಸಿ ಕೊಡಬೇಕು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಉಪಾಧ್ಯಕ್ಷರೇ, ಮಾನ್ಯ ಸದಸ್ಯರುಗಳು ಹೇಳಿದಂತೆ ಕೇವಲ ಒಂದೆರಡು ಜಿಲ್ಲೆಗಳಲ್ಲಿ ಮಾತ್ರ ಈ ಪರಿಸ್ಥಿತಿ ಇಲ್ಲ. ನಮ್ಮ ರಾಜ್ಯದ ೧೧ ಜಿಲ್ಲೆಗಳಲ್ಲಿ ಈ ಪರಿಸ್ಥಿತಿ ಇದೆ. ಇದನ್ನು ಸರ್ಕಾರದವರು ದೃಷ್ಟಿಯಲ್ಲಿ ಇಟ್ಟುಕೊಂಡು ಸಮರ್ಪಕವಾಗಿ ಏನು ಕೆಲಸ ಮಾಡಬೇಕೋ ಅದನ್ನು ಮಾಡಬೇಕೆಂದು ನನ್ನ ಪ್ರಾರ್ಥನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರುಗಳಾದ ಖರ್ಗೆಯವರು ಮತ್ತು ಧರ್ಮ ಸಿಂಗ್‌ರವರು ಮಾತನಾಡುತ್ತಾ ಗುಲ್ಬರ್ಗಾ ಜಿಲ್ಲೆಯಲ್ಲಿ ಕೆಲಸ ಮಾಡಿದ ಕೂಲಿಗಾರರಿಗೆ ರಾಷ್ಟ್ರೀಯ

ಉದ್ಯೋಗ ದೃಢೀಕರಣ ಯೋಜನೆಯಲ್ಲಿ ೧.೦೯ ಕೋಟಿ ರೂಪಾಯಿಗಳನ್ನು ಕೊಡದೆ ಹಾಗೆಯೇ ನಿಲ್ಲಿಸಿಕೊಂಡಿದ್ದೀರಿ ಎಂದು ಹೇಳಿದರು. ಮಾನ್ಯ ಉಪಾಧ್ಯಕ್ಷರೇ, ನಾನಾದರೂ ಅವರಿಗೆ ಈ ಸಂದರ್ಭದಲ್ಲಿ ಒಂದು ಮಾತನ್ನು ಹೇಳಲಿಕ್ಕೆ ಬಯಸುತ್ತೇನೆ. ಮಾನ್ಯ ಸದಸ್ಯರು ಈ ರೀತಿ ಹೇಳುವಾಗ ಇದರಲ್ಲೂ ರಾಜಕೀಯವನ್ನು ಮಾಡುವುದಕ್ಕೆ ಹೋದರೆ, ಅವರಂತೆಯೇ ನಮಗೂ ರಾಜಕೀಯ ಮಾಡುವುದಕ್ಕೆ ಶಕ್ತಿ ಇದೆ.

ಶ್ರೀ ಮಲ್ಲಿಕಾರ್ಜುನ ಖರ್ಗೆ.—ನಾವು ಏನು ರಾಜಕೀಯ ಮಾಡಿದ್ದೇವೆ ? ಇದರಲ್ಲಿ ಏನು ರಾಜಕೀಯ ಇದೆ. ನಮಗೆ ರಾಜಕೀಯ ಬೇಡ. ಕೂಲಿಗಾರರಿಗೆ ಕೂಲಿ ಕೊಡಲು ಹಣವನ್ನು ಖಡುಗಡೆ ಮಾಡಿ ಎಂದು ನಾವು ಹೇಳಿದ್ದೇವೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಪ್ರತಿಯೊಂದಕ್ಕೂ ಒಂದು ಮಿತಿ ಇದೆ. ನೀವು ಈ ರೀತಿ ರಾಜಕೀಯ ಮಾಡಿದರೆ ನಾವು ಹೆದರುತ್ತೇವೆಂದು ನೀವು ತಿಳಿದಿರಬಹುದು. ಅದು ಸಾಧ್ಯವಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾವೇನೂ ನಿಮ್ಮನ್ನು ಹೆದರಿಸುತ್ತಿಲ್ಲ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾತನಾಡುವುದಕ್ಕೂ ಒಂದು ಮಿತಿಯುಂಟು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅದು ನನಗೂ ಗೊತ್ತಿದೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಇಂಥ ಇನ್‌ಸಿನ್ಯುಯೇಷನ್‌ನ್ನು ನಾವೂ ರಿಟ್ಯಾಲಿಯೇಟ್ ಮಾಡ ಬೇಕಾಗುತ್ತದೆ.

(ಗೊಂದಲ)

ಶ್ರೀ ವೈ. ರಾಮಕೃಷ್ಣ.—ಮಾನ್ಯ ಉಪಾಧ್ಯಕ್ಷರೇ, ಈ ರೀತಿ ಛಾಲೆಂಜ್ ಮಾಡುವುದಾಗಲಿ, ಸದಸ್ಯರನ್ನು ಹೆದರಿಸುವುದಾಗಲಿ ಸರಿಯಲ್ಲ.

ಶ್ರೀ ಧರ್ಮಸಿಂಗ್.—೧.೦೯ ಕೋಟಿ ರೂ. ಕೊಡಬೇಕಾದುದಕ್ಕೆ ಕೇವಲ ೨೩ ಲಕ್ಷ ರೂಪಾಯಿಗಳನ್ನು ಮಾತ್ರ ನೀವು ಬಿಡುಗಡೆ ಮಾಡಿದ್ದೀರಿ. ಉಳಿದ ಹಣಕ್ಕೆ ಏನು ಮಾಡುತ್ತೀರಿ ? ಎಂದು ಕೇಳುತ್ತಿದ್ದೇವೆ. ಇವತ್ತು ಮಾನ್ಯ ಮುಖ್ಯ ಮಂತ್ರಿಗಳು ಜನಸಾಮಾನ್ಯರ ಕೆಲಸವನ್ನು ಮಾಡುತ್ತಿದ್ದಾರೆ, ಇನ್ನೊಬ್ಬರು ಪಾದಯಾತ್ರೆಗೆ ಹೋಗುತ್ತಿದ್ದಾರೆ. ಇವತ್ತು ನೀವು ರಾಜಕೀಯ ಮಾಡುತ್ತಿದ್ದೀರೆಂದು ನಾವು ಅವರನ್ನು ಕೇಳಬೇಕಾಗಿದೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ವಾಮಿ, ಈ ಎಲ್ಲದಕ್ಕೂ ನಾನು ಉತ್ತರವನ್ನು ಕೊಡುವುದಿಲ್ಲದೆ ಮಾನ್ಯ ರಾಜ್ಯಪಾಲರ ಭಾಷಣದಲ್ಲಿ ಏನೇನು ಹೇಳಿದೆ ಅದಕ್ಕೆಲ್ಲಾ ನಾವು ಉತ್ತರವನ್ನು ಕೊಡುತ್ತೇವೆ. ಸರ್ಕಾರದ ಆಡಳಿತದ ವೈಖರಿಯ ಚಾರದಲ್ಲಿ ಕೂಡ ಉತ್ತರ ಕೊಡುತ್ತೇವೆ. ಆದರೆ ಇದರ ಬಗ್ಗೆ ಕ್ರಮ ತೆಗೆದುಕೊಂಡಿಲ್ಲ ಸರ್ಕಾರಕ್ಕೆ ಕಾಳಜಿ ಇಲ್ಲವೆಂದು ಏನು ಹೇಳಿದ್ದಾರೆ ಅದಕ್ಕೆ ನಾನು ಉತ್ತರವನ್ನು ಕೊಡುತ್ತೇನೆ. ಜಿಲ್ಲಾಧಿಕಾರಿಗಳು ಕಳುಹಿಸಿರತಕ್ಕ ಆಧಿಕೃತ ವರದಿಯಲ್ಲಿ ೭೫ ಲಕ್ಷ ರೂಪಾಯಿಗಳ ಬಾಕಿ ಇದೆಯೆಂದು ಹೇಳಿದ್ದಾರೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಯಾವ ದಿವಸದವರೆಗೆ ಇದು ಬಾಕಿ ಇದೆ ?

ಶ್ರೀ ಹೆಚ್. ಡಿ. ದೇವೇಗೌಡ.—ಇವತ್ತಿನವರೆಗೂ ಇದು ಬಾಕಿ ಇರತಕ್ಕದ್ದು. ಇದರಲ್ಲಿ ಹಿಂದಿನ ವರ್ಷದ ಬಾಕಿ ೫೫ ಲಕ್ಷ ರೂಪಾಯಿಗಳನ್ನು ಬಟವಾಡೆ ಮಾಡಬೇಕೆಂದು ಅವರು ತಿಳಿಸಿದ್ದಾರೆ.

ಒಬ್ಬ ಮಾನ್ಯ ಸದಸ್ಯರು.—ಹಿಂದೆ ಮಾಡಿರುವುದಕ್ಕೆ ಅವರೇ ಹೊಣೆಗಾರರು.

ಶ್ರೀ ಧರ್ಮಸಿಂಗ್.—ಪ್ರತಿ ಸಂದರ್ಭದಲ್ಲೂ ಹಿಂದಿನ ಸರ್ಕಾರ, ಹಿಂದಿನ ಸರ್ಕಾರ ಎಂದೂ ಏತಕ್ಕೆ ಹೇಳುತ್ತೀರಿ ?

ಶ್ರೀ ಹೆಚ್. ಡಿ. ದೇವೇಗೌಡ.—ಪ್ರತಿಯೊಂದು ಹಂತದಲ್ಲೂ ನೀವು ಏತಕ್ಕೆ ರಾಜಕೀಯವನ್ನು ಬೆರೆಸುತ್ತೀರಿ ? ನಾನು ಹಿಂದಿನ ಸರ್ಕಾರದ ಬಗ್ಗೆ ಮಾತನಾಡಬಾರದೆಂದು ಸುವ್ಯವಸ್ಥೆ. ಆದರೆ ನೀವೇ ಆ ಪರಿಸ್ಥಿತಿಯನ್ನು ಉಂಟುಮಾಡಿದ್ದರಿಂದ ನಾನು ಹಿಂದಿನ ಸರ್ಕಾರ ಎಂದು ವಿವರಣೆಯನ್ನು ಹೇಳಬೇಕಾಗಿದೆ.

(ಗೊಂದಲ)

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಸ್ವಾಮಿ, ಪ್ರತಿಯೊಂದು ಜಿಲ್ಲೆಗಳಲ್ಲೂ ಈ ಒಂದು ಕಷ್ಟ ಪರಿಸ್ಥಿತಿ ಇರುವುದರಿಂದ ಅದನ್ನೆಲ್ಲಾ ಗಮನದಲ್ಲಿಟ್ಟುಕೊಂಡು ತಾವು ಉತ್ತರ ಕೊಡಬೇಕು. ಕೂಲಿಗಾರರಿಗೆ ಎಲ್ಲೆಲ್ಲಿ ಎಷ್ಟೆಷ್ಟು ಹಣವನ್ನು ಕೊಡಬೇಕಾಗಿದೆ ಎಂಬುದನ್ನು ತಾವು ದೃಷ್ಟಿಯಲ್ಲಿಟ್ಟುಕೊಂಡು ಕೆಲಸಮಾಡಬೇಕೆಂದು ನನ್ನ ಪ್ರಾರ್ಥನೆ.

೨ ಪಿ. ಎಂ.

ಶ್ರೀ ಎಚ್. ಡಿ. ದೇವೇಗೌಡ.—ನಾನು ಗಮನ ಸೆಳೆಯುವ ಸೂಚನೆಗೆ ಸೀಮಿತವಾಗಿ ಮಾತನಾಡುತ್ತಿದ್ದೇನೆ. ಎಷ್ಟು ತೊಟ್ಟುಕೊಂಡು ಲಕ್ಷ ರೂಪಾಯಿಗಳನ್ನು ಬಿಡುಗಡೆಮಾಡಬೇಕೆಂದು ತೀರ್ಮಾನ ಮಾಡಿದ್ದೇವೆ. ಎಲ್ಲಾ ಜಿಲ್ಲಾಧಿಕಾರಿಗಳಿಂದಲೂ ಬೇಡಿಕೆ ಬಂದಿರುವುದರಿಂದ ಈಗಾಗಲೇ ೭೦ ಲಕ್ಷ ರೂಪಾಯಿಗಳನ್ನು ಬಿಡುಗಡೆ ಮಾಡಿದ್ದೇವೆ. ಇನ್ನು ಎಂಟು ಲಕ್ಷ ರೂಪಾಯಿಗಳು ಬಾಕಿ ಇರುತ್ತದೆ. ಅದನ್ನೂ ಬಿಡುಗಡೆ ಮಾಡುವುದಕ್ಕೆ ಕ್ರಮ ತೆಗೆದುಕೊಳ್ಳುತ್ತೇವೆ. ಮಾನ್ಯ ಸದಸ್ಯರಾದಂಥ ಹುಚ್ಚಮಾಸ್ತಿಗೌಡರು, ಮತ್ತು ಮಾನ್ಯ ಚೌಡಯ್ಯನವರು ಪ್ರಸ್ತಾಪ ಮಾಡಿದಹಾಗೆ ಅನೇಕ ಜಿಲ್ಲೆಗಳಲ್ಲಿ ಉದ್ಯೋಗ ದೃಢೀಕರಣ ಯೋಜನೆಗೆ ಸಂಬಂಧಪಟ್ಟವಾಗಿ ಇನ್ನೂ ಹಣವನ್ನು ಬಿಡುಗಡೆ ಮಾಡದಿರುವುದಕ್ಕೆ ಬಿಟವಾದೆ ಮಾಡಬೇಕೆಂದು ಹೇಳಿರುತ್ತಾರೆ. ಅದರ ಬಗ್ಗೆ ಯೂ ಆತಿ ಶೀಘ್ರವಾಗಿ ನಿರ್ಣಯ ಮಾಡುತ್ತೇವೆ. ಮತ್ತು ಮಾನ್ಯ ಸದಸ್ಯರು ಹೆಚ್ಚು ಕಾಳಜಿ ತೆಗೆದುಕೊಳ್ಳಬೇಕಾಗಿಲ್ಲವೆಂದು ಮಾನ್ಯ ಸದಸ್ಯರಿಗೆ ತಿಳಿಸಬಯಸುತ್ತೇನೆ.

ಶ್ರೀ ಕೆ. ಬಿ. ಮಲ್ಲಪ್ಪ.—ಮಾನ್ಯ ಮಾಜಿ ಮಂತ್ರಿಗಳು ಹೇಳಿದರು ೫೫ ಲಕ್ಷ ರೂಪಾಯಿ ಹಣವನ್ನು ಏನು ಕೊಟ್ಟಿರುತ್ತಾರೆ ಅದನ್ನು ಸಾಲದು ಎಂದು. ಈ ಒಂದು ರಾಷ್ಟ್ರೀಯ ಉದ್ಯೋಗ ದೃಢೀಕರಣ ಯೋಜನೆಯಲ್ಲಿ ನಾಡತತ್ಕಂಠ ಕೆಲಸಕಾರ್ಯಗಳಿಂದ ದೈರೆಕ್ಕಾಗಿ ಕೂಲಿಕಾರರಿಗೆ ಹಣ ಹೋಗತಕ್ಕಂಥದ್ದು ಇದೆ. ಕಳೆದಸಾರಿಗೆ ೫೫ ಲಕ್ಷ ರೂಪಾಯಿ ಬಾಕಿ ನಿಂತಿದೆ. ಅದರ ವಿತರಣೆಗಾಗಿ ೭೦ ಲಕ್ಷ ರೂಪಾಯಿಗಳನ್ನು ಸರ್ಕಾರದವರು ಕೊಡುತ್ತಿದ್ದೇವೆಂದು ಹೇಳುತ್ತಾ ಇದ್ದಾರೆ. ೫೫ ಲಕ್ಷ ರೂಪಾಯಿ ಹಣವನ್ನು ೧೯೮೧-೮೨ನೇ ಸಾಲಿಗೆ ಹಂಚಬೇಕಾದರೆ ಮೋಡ್ ಆಫ್ ಡಿಸಬರ್ಸ್‌ಮೆಂಟ್ ಇದು ಹೇಗೆ ದಾಖಲೆಗಳು ಯಾವಂತಿ ಇದೆ. ಹಂಚುವುದು ಎಂದರೆ ಹಣವನ್ನು ತೆಗೆದುಕೊಂಡುಹೋಗಿ ಯಾರ ಯಾರ ಕೈಯಲ್ಲಿಲ್ಲೋ ಕೊಟ್ಟುಬಿಡುವುದೇ ? ಜನರನ್ನು ಸೇರಿಸಿ ೮೧ ರಿಂದ ಸಾಲಿನ ಹಣವೆಂ ಮುಂಚುವುದೇ ? ಹಣ ಯಾರದ್ದೇ ಆಗಲಿ, ಕೇಂದ್ರಸರ್ಕಾರದ್ದೇ ಆಗಲಿ, ರಾಜ್ಯ ಸರ್ಕಾರದ್ದೇ ಆಗಲಿ... ಹಣವನ್ನು ವಿನಿಯೋಗ ಮಾಡುವಾಗ ನಾವುನೀವು ಕಂಠಿತ ಮಾಡತನಾಡಬೇಕು. ೮೧-೮೨ನೇ ಸಾಲಿನ ಹಣವನ್ನು ತೆಗೆದುಕೊಂಡುಹೋಗಿ ೧೯೮೩-೮೪ನೇ ಸಾಲಿಗೆ ಕೊಡುತ್ತೇವೆಂದು ಹೇಳಿದರೆ ಯಾರಿಗೆ ಕೊಡುತ್ತೀರೋಂದು ಕೇಳುತ್ತೇನೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಮಾನ್ಯ ಉಪಾಧ್ಯಕ್ಷರೇ ಮಾನ್ಯ ಖರ್ಗೆಯವರು ಕೇಳಿದತಕ್ಕಂಥ ಗಮನ ಸೆಳೆಯುವ ಸೂಚನೆ ಬಹಳ ಮಹತ್ವದ್ದಾಗಿರುತ್ತದೆ. ಇದು ಕೇವಲ ಗುಲ್ಬರ್ಗಾ ಡಿಸ್ಟ್ರಿಕ್ಟ್‌ಗೆ ಸಂಬಂಧಪಟ್ಟಿರತಕ್ಕಂಥವಲ್ಲ. ಎನ್‌ಆರ್‌ಇಪಿ ಹಣ ಏನು ಇದೆ ಅದನ್ನು ಕಟ್ಟಿದ ನಿರ್ಮಾಣಕಾರ್ಯಕ್ಕೆ ಉಪಯೋಗಿಸಬಾರದೆಂದು ಕೊಡ ಆದೇಶ ಬಂದಿದೆ. ಆದ್ದರಿಂದ ಶಾಲೆಗಳ ಕಟ್ಟಡದ ನಿರ್ಮಾಣಕಾರ್ಯ ಅರ್ಧಬದಲಾಗಿ ನಿಂತುಹೋಗಿದೆ. ಉದ್ಯೋಗ ದೃಢೀಕರಣ ಯೋಜನೆಗೆ ಕೊಟ್ಟಿರತಕ್ಕಂಥ ಹಣವನ್ನು ಶಾಲಾಕಟ್ಟಡ ನಿರ್ಮಾಣ ಕೆಲಸಕ್ಕೆ ಉಪಯೋಗಿಸಬಾರದೆಂದು ಅಧಿಕಾರಿಗಳು ಹೇಳುತ್ತಾರೆ. ಹಾಗೇ ನಾದರೂ ಆದೇಶವನ್ನು ಕೊಟ್ಟಿರುತ್ತಾರೆಯೇ ಎಂಬುದಕ್ಕೆ ಮಾನ್ಯ ಸಚಿವರು ವಿವರಣೆ ಕೊಡಬೇಕೆಂದು ಹೇಳುತ್ತೇನೆ.

ಶ್ರೀ ಕೆ. ಎಚ್. ರಂಗನಾಥ.—ಮಾನ್ಯ ಹುಟ್ಟುಮಾಸ್ತಿಗೌಡರೂ ಹೇಳಿದ ಹಾಗೆ ಆ ಭಾಗಗಳಿಗೆ ರಾಜ್ಯದ ಯಾವ ಯಾವ ಭಾಗದಲ್ಲಿ ಅಭಾವ ಪರಿಸ್ಥಿತಿ ಇದೆಯೆಂದು ಸರ್ಕಾರದವರು ತಿಳಿದುಕೊಂಡು ಅಂಥ ಭಾಗಗಳನ್ನು ಅಭಾವಪೀಡಿತ ಪ್ರದೇಶಗಳೆಂದು ಡಿಕ್ಲೇರ್ ಮಾಡಿದರೆ ಆ ಭಾಗಗಳಿಗೆ ಸಹಾಯ ವಾಗುತ್ತದೆ. ಸ್ಪೆರ್‌ಸಿಟಿ ಏರಿಯಾ ಎಂದು ತೆಗೆದುಕೊಂಡಾಗ ಕೂಲಿ ೫ ರೂಪಾಯಿ, ೫೫ ರೂಪಾಯಿ ೫೫ ರೂಪಾಯಿಗಳನ್ನು ಕೊಟ್ಟರೆ ಎನ್‌ಆರ್‌ಇಟಿ ಯಲ್ಲಿ ಆರು ರೂಪಾಯಿ ಚಿಲ್ಲರೆ ಕೊಡುತ್ತಿದ್ದಾರೆ. ಈ ವಾತಾವರಣ ಇರುವುದರಿಂದ ಸ್ಪೆರ್‌ಸಿಟಿ ವರ್ಕ್ ತೆಗೆದುಕೊಂಡರೆ ಕೂಲಿಯವರು ಬರದೆ ಇರತಕ್ಕಂಥ ವಾತಾವರಣವುಂಟಾಗುತ್ತದೆ. ಇದರಿಂದ ಯಾವ ಕೆಲಸವೂ ಆಗದೆ ಇರತಕ್ಕಂಥ ಪರಿಸ್ಥಿಯೂ ಕೂಡ ಉದ್ಭವ ವಾಗುತ್ತದೆ. ಅದನ್ನು ಕೂಡ ಮಹೇಶ್ವರಪ್ಪನವರು ತಿಳಿದುಕೊಳ್ಳಬೇಕು. ಆದ್ದರಿಂದ ಇನ್ನು ಏನೇನು ವರ್ಕ್ ನಿಂತಿರಬೇಕೆಂದು ಹೇಗೆ ಎಂಬುದರ ಬಗ್ಗೆ ಸರ್ಕಾರ ಮಾಹಿತಿಯನ್ನು ತಿಳಿಸಿದರೆ ಒಳ್ಳೆಯದೆಂದು ಹೇಳು ತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡರು.—ನಾನು ಈಗಾಗಲೇ ಸ್ಪಷ್ಟೀಕರಣ ಮಾಡಿದ್ದೇನೆ. ಗುಲ್ಬರ್ಗಾ ಜಿಲ್ಲೆಯೂ ಸೇರಿದಂತೆ ಹತ್ತೊಂಬತ್ತು ಜಿಲ್ಲೆಗಳಲ್ಲಿ ಉದ್ಯೋಗ ದೃಢೀಕರಣ ಯೋಜನೆಯಲ್ಲಿ ಎಲ್ಲೆಲ್ಲಿ ಈ ಯೋಜನೆಯು ಕಾರ್ಯಗತವಾಗಿಲ್ಲ, ಅಲ್ಲೆಲ್ಲ ಕಾರ್ಯಗತವಾಗುವಂತೆಯೂ ಮತ್ತು ಅಲ್ಲಿಯ ಕೂಲಿಕಾರ ರಿಗೆ ಏನು ಬಟವಾಡೆ ಮಾಡತಕ್ಕಂಥದ್ದು ಬಾಕಿ ಇರುತ್ತದೆ ಅದನ್ನೂ ಕೂಡ ತೀರ್ಮಾನ ಮಾಡುತ್ತೇ ವೆಂದು ಹೇಳಿದ್ದೇನೆ. ಇದಿ ರಾಜ್ಯದ ೧೯ ಜಿಲ್ಲೆಗಳಲ್ಲಿ ಇರತಕ್ಕಂಥ ಈ ಸಮಸ್ಯೆಯನ್ನು ಬಗೆಹರಿಸಲಿಕ್ಕಾಗಿ ಸುಮಾರು ೬ ಕೋಟಿ ರೂಪಾಯಿಗಳನ್ನು ಬಟವಾಡೆ ಮಾಡುತ್ತಿದ್ದೇವೆ.

ಇನ್ನು ಕಟ್ಟಡಗಳನ್ನು ಕಟ್ಟತಕ್ಕಂಥದ್ದರ ಬಗ್ಗೆ ಬಹಳ ಮಟ್ಟಿಗೆ ನಿಲ್ಲಿಸಿರುತ್ತಾರೆಂದು ಮಾನ್ಯ ಮಹೇಶ್ವರಪ್ಪನವರು ಮತ್ತು ಮಾನ್ಯ ರಂಗನಾಥರವರು ಹೇಳಿದ್ದಾರೆ. ಅದು ರಾಜ್ಯಸರ್ಕಾರಕ್ಕೆ ಕೇಂದ್ರ ಸರ್ಕಾರದವರು ಹಣವನ್ನು ಕೊಡತಕ್ಕಂಥ ಕಾಲದಲ್ಲಿ ಯಾವು ಯಾವುದಕ್ಕೆ ಆದ್ಯತೆಯನ್ನು ಕೊಡ ಬೇಕು. ಎನ್ನತಕ್ಕಂಥದ್ದಕ್ಕೂ ಕೂಡ ಅವರು ತಿಳಿಸಿರುತ್ತಾರೆ. ಆದ್ಯತೆ ಎಂದರೆ ಕೊನೆ ಹಂತದಲ್ಲಿ ಇದ್ದರೆ ಅದು ಆಗಬಾರದೆಂದು ಇಲ್ಲ. ಯಾವುದಕ್ಕೆ ಪ್ರೇಯಾರಿಟಿ ಕೊಡಬೇಕು ಎನ್ನುವ ಬಗ್ಗೆ ಕೆಲವು ವಿಚಾರಗಳನ್ನು ಹೇಳಿದೆ. ಕಟ್ಟಡಗಳನ್ನು ಕಟ್ಟತಕ್ಕಂಥದ್ದಕ್ಕೆ ಸ್ವಲ್ಪ ಕಡಿಮೆ ಆದ್ಯತೆ ಇರಬಹುದೇ ಹೊರತು ಆಗಬಾರದೆಂದು ಏನು ಇಲ್ಲ. ಕಡಿಮೆ ಏತಕ್ಕೆ ಎಂದರೆ ಮೆಟೀರಿಯಲ್ಸ್, ಕಾಂಪೌನೆಂಟ್ಸ್, ಲೇಬರ್ ಎಷ್ಟೆಷ್ಟು ಇರಬೇಕೆಂದು ಸಹ ಹೇಳಿದ್ದಾರೆ. ಕಡಿಮೆ ಆದ್ಯತೆ ಎಂದರೆ ಪೂರ್ಣ ನಿರ್ಮಿತವಾಗಿದೆ ಎಂದು ಪ್ರಶ್ನೆಲ್ಲ. ಎಲ್ಲೆಲ್ಲಿ ಅವಶ್ಯಕತೆ ಇದೆಯೋ, ಅಂದರೆ ಬಹುಮಟ್ಟಿಗೆ ಪ್ರೈವೇಟಿ ಶಾಲಾ ಕಟ್ಟಡ ಗಳಿಗೆ, ಹೈಸ್ಕೂಲ್ ಕಟ್ಟಡಗಳಿಗೆ ಹಣವನ್ನು ವಿರ್ಚು ಮಾಡುತ್ತಲೇ ಇದ್ದಾರೆ. ಮಾನ್ಯ ಕೆ.ಬಿ. ಮಲ್ಲಪ್ಪ ನವರು ಹೇಳಿದಹಾಗೆ ಹಣ ಬಟವಾಡೆ ಮಾಡುವುದರಲ್ಲಿ ಕೆಲವು ಸಂದರ್ಭಗಳಲ್ಲಿ ಅಕ್ರಮವಾಗಿ ಇರುತ್ತದೆಂದು ಹೇಳಿದರು. ಮೆಟೀರಿಯಲ್ಸ್, ಕಾಂಪೌನೆಂಟ್ಸ್ ಗೆ ಹಣವನ್ನು ತೆಗೆದುಕೊಂಡಿದ್ದರೂ ಬಟವಾಡೆ ಮಾಡದೆ ಇರತಕ್ಕಂಥ ಇರಬಹುದು.

ಶ್ರೀ ಎಂ. ಮಲ್ಲಿಕಾರ್ಜುನಪುರ್ಣಿ.—ಕೆಲವು ಕಡೆ ಎಲ್ಲಾಜನರಿಗೂ ಕೆಲಸ ಕೊಡಬೇಕು ಎನ್ನುವ ಅವಶ್ಯಕತೆ ಕಂಡು ಬಂದಾಗ ಡೆಪ್ಯುಟಿ ಕಮಿಷನರರವರು ಡಿಆರ್‌ಡಿಎಸ್ ಸ್ಕೀಮ್‌ನಲ್ಲಿ ಒಂದು ಕೋಟಿ ರೂಪಾಯಿ ಹಣ ಏನು ಇರುತ್ತದೆ ಅದನ್ನು ತೆಗೆದುಕೊಂಡು ಕೊಡುತ್ತಾರೆ. ನಿಮ್ಮಿಂದ ಹಣ ಬರುವ ವರೆಗೂ ಆ ಹಣವನ್ನು ತೆಗೆದುಕೊಂಡು ಉಪಯೋಗಿಸಿಕೊಳ್ಳುತ್ತಾರೆ. In the interest of labour you have to do like this. ನಾವು ಎಲ್ಲಾಜನರಿಗೂ ಕೆಲಸ ಕೊಡಬೇಕು ಎನ್ನುವ ದೃಷ್ಟಿಯಿಂದ ಮಾತನಾಡಿದ್ದೇವೆಯೇ ಹೊರತು ಮತ್ತೇನು ಇಲ್ಲ.

(ಶ್ರೀ ರಾಮಾದೇವರರವರು ಅಧ್ಯಕ್ಷಪೀಠವನ್ನು ಅಲಂಕರಿಸಿದರು)

ಶ್ರೀ ಎಚ್. ಡಿ. ದೇವೇಗೌಡರು.—ಕೆಲವು ಸಂದರ್ಭಗಳಲ್ಲಿ ಮೆಟೀರಿಯಲ್ಸ್ ಪರ್‌ಮಿಟ್ ಮಾಡು ವಾಗ್ಗೆ ಬಟವಾಡೆ ಮಾಡತಕ್ಕಂಥದ್ದರಲ್ಲಿ ವಿಳಂಬವಾಗಿರಬಹುದು. ಕೂಲಿಕಾರರ ಹೆಸರಿನಲ್ಲಿ ಅವಶ್ಯಯ ಮಾಡಿದ್ದರೆ, ಅಕ್ರಮ ನಡೆದಿದ್ದರೆ ಅದನ್ನು ತಮ್ಮ ಗಮನಕ್ಕೆ ಏನಾದರೂ ಬಂದಿದ್ದರೆ ಸರ್ಕಾರಕ್ಕೆ ತಿಳಿಸಿ ದರೆ ಅದರಬಗ್ಗೆ ತಪಾಸಣೆ ಮಾಡಿಸುವುದಕ್ಕೆ ನಾವು ಹಿಂಸೇಬೇಳುವುದಿಲ್ಲವೆಂದು ಸಂಪೂರ್ಣವಾಗಿ ತಮಗೆ ಭರವಸೆಯನ್ನು ಕೊಡುತ್ತೇನೆ. ಮತ್ತೆ ಬಾಕಿ ಇರುವ ಹಣವನ್ನು ಸಂಪೂರ್ಣವಾಗಿ ಬಿಡುಗಡೆ ಮಾಡು

ತ್ತೇವೆಂದು ಈಗಾಗಲೇ ಹೇಳಿದ್ದೇನೆ. ಗುಲರ್ಗಾ ಒಂದು ಜಿಲ್ಲೆಯಲ್ಲಿಯೇ ಪಟ್ಟಿ ಮಾಡುವಾಗ ಜಿಲ್ಲೆಯಲ್ಲಿ ಯಾವ ಯಾವ ಕೆಲಸಗಳನ್ನು ತಿಳಿದುಕೊಳ್ಳಬೇಕೆಂದು ಪ್ಲಾನ್ ಮಾಡತಕ್ಕಂಥ ಕಾಲದಲ್ಲಿ ಒಂದಲ್ಲ ಎರಡು ಮೂರು ಬಾರಿಯೋಚಿಸಿ ಪ್ಲಾನ್ ಮಾಡಿಕೊಂಡು ಹೋಗಿದ್ದಾರೆ. ಈಗ ೧೯೮೨-೮೩ನೇ ಸಾಲಿನಲ್ಲಿ ಕೆಲವು ಜಿಲ್ಲೆಗಳಲ್ಲಿ ಎಷ್ಟೆಷ್ಟು ಕೆಲಸಗಳನ್ನು ತೆಗೆದುಕೊಳ್ಳಬೇಕು ಎಂಬ ಬಗ್ಗೆ ಒಂದು ಪಟ್ಟಿಯನ್ನು ತಯಾರು ಮಾಡಿದ್ದಾರೆ. ಈ ಪಟ್ಟಿಯಲ್ಲಿರುವ ಕೆಲಸಗಳನ್ನು ಹಂತಹಂತವಾಗಿ ತೆಗೆದುಕೊಂಡು ಮಾಡಬೇಕಾಗುತ್ತದೆ. ಈ ಕೆಲಸಗಳು ಈ ವರ್ಷದಲ್ಲಿ ಮುಗಿಯದಿದ್ದರೆ ಮುಂದಿನ ವರ್ಷಕ್ಕೆ ಹೋಗುತ್ತದೆ. ಒಟ್ಟಿನಲ್ಲಿ ಈ ಕೆಲಸಗಳನ್ನು ಕೈ ಕೊಳ್ಳಲು ಸರ್ಕಾರ ಅವಶ್ಯಕವಾಗಿ ಕ್ರಮ ಕೈಕೊಳ್ಳುತ್ತದೆ.

ಶ್ರೀ ವೈ. ರಾಮಕೃಷ್ಣ.—ಮಾನ್ಯ ಮಂತ್ರಿಗಳು ೬ ಕೋಟಿ ರೂಪಾಯಿಗಳನ್ನು ಬಿಡುಗಡೆ ಮಾಡುತ್ತೇವೆಂದು ಹೇಳಿದರು. ಯಾವಯಾವ ಜಿಲ್ಲೆಗಳಿಗೆ ಎಷ್ಟೆಷ್ಟು ಎಂಬುದನ್ನು ಹೇಳುತ್ತಾರೆಯೇ?

ರಾಜ್ಯಪಾಲರ ಭಾಷಣಕ್ಕೆ ವಂದನಾರ್ಪಣೆ

ಚೇರ್ಮನ್.—ಈ ವಿಷಯ ಇಲ್ಲಿಗೆ ಮುಗಿಯಿತು. ಈಗ ರಾಜ್ಯಪಾಲರ ಭಾಷಣಕ್ಕೆ ವಂದನಾರ್ಪಣೆಯ ಪ್ರಸ್ತಾವದ ಮೇಲೆ ಮಾನ್ಯ ಮಹೇಶ್ವರಪ್ಪನವರು ತಮ್ಮ ಭಾಷಣವನ್ನು ಮುಂದುವರಿಸಬಹುದು.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಸ್ವಾಮಿ, ಮಾನ್ಯ ರಾಜ್ಯಪಾಲರು ..

ಚೇರ್ಮನ್.—ತಮಗೆ ಇನ್ನೂ ಎಷ್ಟು ಸಮಯ ಬೇಕು ?

ಶ್ರೀ ಕೆ. ಜಿ. ಮಹೇಶ್ವರಪ್ಪ.—೪೫ ನಿಮಿಷಗಳು ಬೇಕು.

ಚೇರ್ಮನ್.—ಆರ್ಥ ಗಂಟೆಯಲ್ಲಿ ಮುಗಿಸಿಬಿಡಿ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಆಗಬಹುದು.

ಶ್ರೀ ಕೆ. ಎಚ್. ರಂಗನಾಥ್.—ಇದಕ್ಕೆ ಎಷ್ಟು ಗಂಟೆಗಳು ನಿಗದಿಯಾಗಿದೆ.

ಚೇರ್ಮನ್.—೫ ದಿವಸಗಳನ್ನು ಇದಕ್ಕೆ ನಿಗದಿ ಮಾಡಲಾಗಿದೆ.

ಶ್ರೀ ಕೆ. ಹೆಚ್. ರಂಗನಾಥ್.—ಪ್ರಶ್ನೋತ್ತರ ಅವಧಿ, ಗಮನ ಸೆಳೆಯುವ ಇದ್ದಲ್ಲಾ ಮುಗಿದ ನಂತರ ಇದರ ಚರ್ಚೆಗೆ ೨ ರಿಂದ ಮೂರೂವರೆ ಗಂಟೆಗಳು ಕಾಲ ಉಳಿಯುತ್ತದೆ. ೫ ದಿವಸಗಳ ಅವಧಿಯಲ್ಲಿ ಇದಕ್ಕೆ ೧೨ ರಿಂದ ೧೩ ಗಂಟೆಗಳ ಕಾಲ ಸಿಗಬಹುದು. ಈ ವಿಚಾರದಲ್ಲಿ ಬಿಸಿನೆಸ್ ಅಡ್ವೈಜರಿ ಕಮಿಟಿಯಲ್ಲಿ ತೆಗೆದುಕೊಂಡ ತೀರ್ಮಾನ ಸಭೆಯ ಮುಂದೆ ಬರಲಿಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಈ ಸಭೆ ಸೇರುವುದಕ್ಕೆ ಹಿಂದಿನ ದಿನ ಬಿಸಿನೆಸ್ ಅಡ್ವೈಜರಿ ಕಮಿಟಿ ಸಭೆ ಸೇರಿತ್ತು ಅಲ್ಲಿ ಹಿಂದಿನ ಸಂಪ್ರದಾಯದಂತೆ ಇದಕ್ಕೆ ೫ ದಿನಗಳನ್ನು ನಿಗದಿ ಮಾಡಲಾಗಿದೆ.

ಶ್ರೀ ಕೆ. ಹೆಚ್. ರಂಗನಾಥ್.—ಅಲ್ಲಿ ಆದ ತೀರ್ಮಾನವನ್ನು ಈ ಸಭೆಯ ಮುಂದೆ ತಂದು ಸಭೆಯ ಒಪ್ಪಿಗೆ ಪಡೆಯಬೇಕಾಗುತ್ತದೆ.

ಚೇರ್ಮನ್.—ಅದನ್ನು ಸಭೆಯ ಮೊದಲನೆಯ ದಿವಸ ಓದಿದ್ದಾರಂತೆ.

ಶ್ರೀ ವೈ. ಎಸ್. ರಾಮಕೃಷ್ಣ.—ಇದಕ್ಕೆ ೫ ದಿವಸಗಳ ಕಾಲ ನಿಗದಿ ಮಾಡಿರಬಹುದು. ಆದರೆ ಒಂದು ದಿನದಲ್ಲಿ ಕೇವಲ ಒಂದೇ ಗಂಟೆ ಇದಕ್ಕಾಗಿ ಉಳಿದರೆ ಏನು ಮಾಡುವುದು ?

ಶ್ರೀ ಎ. ಲಕ್ಷ್ಮೀಸಾಗರ್.—ಈಗ ಹೊಸ ನಿಯಮಗಳು ಜಾರಿಯಲ್ಲಿ ಬಂದಿದೆ. ಪ್ರಶ್ನೋತ್ತರಕ್ಕಾಗಿ ಒಂದು ಗಂಟೆ ನಿಗದಿ ಮಾಡಿದ್ದರೂ ಸಹ ಇನ್ನೂ ಹೆಚ್ಚಿನ ಸಮಯ ತೆಗೆದುಕೊಳ್ಳುವ ಸನ್ನಿವೇಶ ಬಂದಿದೆ. ಸಾಳಿಯಿಂದಲಾದರೂ ಒಂದು ಗಂಟೆಯಲ್ಲೇ ಪ್ರಶ್ನೋತ್ತರಗಳನ್ನು ಮುಗಿಸಲು ಎಲ್ಲರೂ ಸಹಾಯ ಮಾಡಬೇಕೆಂದು ಮಾನ್ಯ ಸದಸ್ಯರಲ್ಲಿ ಮಾನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಕೆ. ಎಚ್. ರಂಗನಾಥ್.—ನಾವು ಅಪ್ಪಣೆ ಕೊಟ್ಟರೆ ಪ್ರಶ್ನೆ ಕೇಳುತ್ತೇವೆ, ಇಲ್ಲದಿದ್ದರೆ ಇಲ್ಲ, ಆದ್ದರಿಂದ ಇಷ್ಟೇ ಅವಧಿಯಲ್ಲಿ ಮುಗಿಸಬೇಕೆಂದರೆ ಏನು ಆರ್ಥ ?